

# బంగారు పాపాయి బహుమతులు పొందాలి

శ్రీమతి సరస్వతి భట్టార్ గారి సౌజన్యంతో

శ్రీమతి.బాలసరస్వతి గారి పాట అని సరస్వతిగారు తెలియచేస్తున్నారు

బంగారు పాపాయి బహుమతులు పొందాలి

మా పాప చదవాలి మా మంచి చదువు (2)

మా పాప పలికితే మధువులే కురవాలి

పాపాయి పాడితే పాములే ఆడాలి

పలు దేశములకు పోయి తెలివి గల పాపాయి

ఘన కీర్తి తేవాలి, ఘన కీర్తి తేవాలి (బంగారు)

ఏ దేశమే జాతి ఎవరింటిదీ పాప

యెవ్వరీ పాపాయి అని ఎల్లరడగాలి

పాపాయి చదవాలి మా మంచి చదువూ

తెలుగు దేశము నాది తెలుగు పాపను నేను  
అని పాప జగమంత చాటి మురిపించాలి  
మా నోములపుడు మాబాగ ఫలియించాలి  
బంగారు పాపాయి బహుమతులు పొందాలి  
మా పాప చదవాలి మామంచి చదువు